

Ninu Muscat Fenech

Ta' A. C.

FOST il-kittieba ta'l-Malti li fis-seklu li ghaddha ħadmu bi shih ghall-progress tal-Isien Malti bhala lsien miktub, Ninu Muscat Fenech jista' jitqies bhala wieħed mill-ewlenin tagħna. Gie waqt li lu kien, biex ingħid hekk, il-molla li bilha bdiet tit-harrek il-makna tal-ħidma l-kbira għat-twaqqif ta' kitba Maltija. U ii kieku ma kinux iċ-ċirkostanzi ta' bżonnijiet oħra fil-ħajja pubblika li fatmuh f'daqqa waħda mill-ħidma ġurnalista u letterarja tiegħi, huwa kien jibqä' jahdem sakemm iwettaq dak l-ideal li, wara tletin sena, ijj-“Għaqda” tagħna kellha tasal biex twettaq. Huwa kien beda jikteb xi versi bil-Malti fil-ġurnal “In-Nahla Maltija” kif ukoll fil-“Habbar Malti” u, imheġġeġ mis-Sur Ĝużè Muscat Azzopardi, baq'a jikteb sew versi kemm proża. Flimkien mas-sehem kbir li ha bħala kontributur fil-“Habbar Malti” fejn dlonk kont tara xi poežija tiegħi, tista' tgħid fil-biċċa l-kbira tal-hargiet ta' dan il-folju, huwa minnufiż ha wkoll sehem kbir fl-ammini-strazzjoni tiegħi bħala Kax-xier u Redattur. Id-Direttur ta' dan il-ġurnal kien dik il-habta Gorg Crispo Barbaro, Markiż ta' San Gorg, li wara sena teliq minn din il-kariga u floku daħal għas-selħi Ninu Muscat Fenech.

Dak iż-żmien ma kienx hawn ġurnal li jinteressa ruhu fil-progress tal-kitba Maltija daqs “Il-Habbar”. Il-pulitka ta' dan il-folju, sa minn meta kien taħt it-tmexxija tal-Markiż Barbaro, kienet li taħdem ghall-kitba ta'l-Malti fost il-poplu u xixerred il-koltivazzjoni tagħha; taħt it-tmexxija ta' Ninu Muscat Fenech dan il-principju twettaq u issaħħa. Sabiex il-qarrej ikollu iż-żejjed



Ninu Muscat Fenech.

wisa' li jaqra u jedha fil-kitba ietterarja Maltija, Ninu Muscat Fenech žied Appendiċi fil-gurnal fejn bdew jidhru biċċa biċċa Grajjet ta' Malta miktubin minnu, biċċa traduzzjoni minn rakkonti bit-Ta'jan u oħrajn originali tiegħu.

Il-hidma ta' Ninu Muscat Fenech ma kenitx waqfet f'dik li hi kitba ta' versi u rakkonti, iżda mxiet iż-żejjed 'il quddiem u dafhekk fil-qasam ta' propaganda għali-bini ta' sistema ta' kitba bil-Malti soda u shiha fost il-kittieba kollha tal-Malti, ġaġa li sa dak iż-żmien, għalkemm grammatiċi, kittieba u Ixirkka kienu thabtu biex iwaqqfu, qatt ma kien irnexxielhom. Huwa, għal-hekk, wara sew sew sena minn mindu keilu f'idejh il-“Habbar”, dlonk inqeda bil-ġurnal tiegħu, u hareġ “Stedina” lill-kittieba biex issir laqgħa fosthom u jsir xi pjan li fuqu jinbena Alfabet Malti biex wara jkun użat mill-kittieba kollha. Għalkemm ix-xewqa ta' Ninu Muscat Fenech u ta' xi fit minn shabu sefghet fix-xejn, huwa qatt ma qata' qalbu, u, malli sab li fost il-kittieba ta'-Malti li kienu jiktbu fil-folju tiegħu kien hemm nies ta' ċertu grad ta' tagħlimi li setgħu jgħinu bil-hidma tagħhom, wara xi erbatax-il sena, jiġisieri fl-1894 (14 ta' Marzu) huwa hareġ “Stedina” oħra fejn għiamel l-istess sejħha lill-kittieba tal-Malti. Wara din l-listedina, naqraw li saru xi laqgħat fost l-aħjar kittieba ta' dak iż-żmien, u ma' dawn intgħaqdu wkoll nies magħ-ruu bħala letterati f'ilsna oħra. Fil-waqt li kienu qeqħdin isiru dawn il-laqgħat saru hasna kommenti fuq il-moviment ġdid tal-Malti minn kittieba f'xi ġurnali oħra Maltin, fosthom fid-“Dawl” u fil-“Verità”—fost il-kittieba li ikkommentaw fuq dil-ħagħa, in-semmu iil Preca u lil Dwardu Cachia. Fil-11 ta' April, 1894, in-ġħatat relazzjoni ta' l-Ewwel Laqgħa li fibi nħatar Kumitat ta' hamsa biex jistudja s-sistema ta' kitba li fuqha l-kittieba tal-Malti għandhom jinxu. Il-Kumitat kien magħlūl minn dawn innies : il-Prof. Napuljun Tagliaferro, President; is-Sur Tonin Muscat Fenech, Segretarju; is-Sur Manuel Caruana, is-Sur Muscat Azzopardi u s-Sur Achilie Ferris. Għalkemm aħna ma na-fux ix-xogħol li kien sar f'dan il-Kumitat, aħna għandna naħsbu li xi haġa kienet saret, jekk mhux il-wisq il-ftit sakemm is-Sur Muscat Fenech baqa' Direttur ta' “Il-Habbar”, għaliex wara sena sew sew, meta huwa kel'u jitlaq mid-direzzjoni tal-ġurnal biex jilhaq Viċċi-Konslu ta' l-Awstrja-Ungjerija, floku bħala Segretarju ta' dan il-Kumitat, kif jingħad, dahal Ġanni Vassallo. Dan il-Kumitat ma jidhix li baqa' jiltaqqa, u ġammi Vassallo, li

kien imħegġeg għall-istudju tal-Malti, baqa' jaħdem fuq is-sistema tal-kitba Maltija u, wara xi hames snin ħareġ il-ktieb tiegħi, *Il-Muftieħ tal-Chilba Maltija*, li fuqu bdew jinkitbu l-kotba ta' l-Iskola u l-kotba ta' l-ahjar kittieba tal-Malti.

Il-kotba tal-qari li kteb is-Sur Nin Muscat Fenech huma xi umienja, biċċa originali u oħraja maqlubin mit-Taljan; fost dawn ta' minn isemmi, ir-romanzi, "Giomaria Cassia" u "Giorg il-Bdot", u fost l-originali, "Carolina", "Giacomin Ciantar" u l-Conti Alagona". L-istil tiegħi kien popolari u mexxej hafna. Barra mill-proża, kif semmejna, huwa kien ukoll jikteb versi, iktarx īrejjef b'xi morali fl-akħbar. Dawn ukoll kienu jin-qraw bil-qalb minn kull qarrej ta' "Il-Habbar" fejn kien jistampa hom għall-ewwel darba.

Is-Sur Muscat Fenech kien ukoll kiteb xi drammi u farsi, li kien għadu ma stampax, meta huwa kien silifhom lil wieħed habib tiegħi fil-bidu tal-Gwerra l-Kbira ta' l-1914-18. Dawn kienu għarqu flimkien ma' dal-habib tiegħi li dak iż-żmien kien im-barkat fuq bastiment merkantili.

Is-Sur Nin Muscat Fenech kien iddekorat bit-titlu ta' Kavalier mill-Imperatur ta' l-Awstrja għall-ħila li wera fil-kariga tiegħi ta' Vicer-Konsul, iżda l-akbar ġieħ tiegħi kien ix-xogħol li kien tħadeim ghall-Malti li baqa' jgħoż sakemm għalaq ghajnejha u li tħi kien isib l-hena u l-faraġ tiegħi. Miet fl-1910, wara li għax x-56 sena:

DIFFERIMENT TAL-GHOTI

TAL-“PREMJU GUŻE” MUSCAT AZZOPARDI”

Billi l-Fundatur tal-“Premju Gużże Muscat Azzopardi”, li jingħata kull sena għal xi ħidma magħrufa dwar il-Malti, bi ħsiebu jibdidd id-data taċ-Čerimonja tal-ghoti tal-Premju, il-Kummissjoni inkarigata mill-ghoti tal-Premju sa tagħti d-deċiżjoni tagħha iż-żejjed 'il quddiem, meta fl-istess waqt tkun ukoll imħabba d-data taċ-Čerimonja.